



Пад адзіным
небам

праз стагоддзі
СТАР. 5

ЧЫРВОНКА
Чырвоная змена



БРСМ:
планы
на будучыню



Хачу вучыцца на...
чыноўніка

ЦЫТАТА ДНЯ



Людміла ЛУГАВЕЦ,
начальнік аддзела першаснай
медыка-санітарнай дапамогі
камітэта па ахове здароўя
Мінгарвыканкама:
«У Мінску плануецца сёлета
цалкам перайсці на электронныя
рэцэпты. Сталіца ўжо гатова
да амбулаторнай карты, маецца
лакальная сетка, якая дазваляе
ўзаемадзейнічаць у электронным
фармаце паміж стацыянарамі
і паліклінікамі. Дарэчы, у
працэсе ўзаемадзеяння
амбулаторных паліклінічных
арганізацый з аптэкамі ўсіх
формаў уласнасці.
Таму ў 2016 годзе Мінск будзе
наватарам у гэтай галіне.
Укараненне электроннага
рэцэпта ўжо адплатавана
ў некаторых паліклініках горада,
што дазволіла зменшыць час
на яго вытэсненне».

Курсы замежных валют,
устаноўленыя НБ РБ з 21.01.2016 г.

Долар ЗША		20461,00 ▲
Еўра		22391,00 ▲
Рас. руб.		256,97 ▼
Укр. грыўня		831,75 ▲



Выдаецца
з 9 жніўня 1917 г.

21

СТУДЗЕНЯ 2016 г.

ЧАЦВЕР

№ 11 (28121)

Кошт 2000 рублёў

Б Е Л А Р У С К А Я Г А З Е Т А



ДОМ, ДЗЕ ПАСЕЛІЦЦА ШЧАСЦЕ

У Брэсцкай вобласці
на гэтым тыдні адкрыты
два новыя дзіцячыя дамы
сямейнага тыпу.
Адзін з іх расчыніў
свае дзверы для шасці
дзяцей-сірот і дзяцей,
якія засталіся
без апекі бацькоў,
у горадзе Высокае
Камянецкага раёна.



фота БЕЛТА

ДВУХПАВЯРХОВЫ прыгожы і светлы будынак мясцовыя спецыялісты ўзвялі, як было адзначана, за рэкордна кароткі тэрмін — усяго за пяць месяцаў. Зараз усё добраўпарадкавана як у двары, так і ўсярэдзіне дома.

Маці-выхавальніцай для дзяцей стала Святлана Якавук, педагог па адукацыі. Дарэчы, бацькі Святланы з'яўляюцца таксама бацькамі-выхавальнікамі першага ў Камянецкім раёне дома сямейнага тыпу. Святлана мае намер узяць яшчэ

чацвёра дзяцей у свой дом. Новую сям'ю прыехаў павіншаваць з напаселлем старшыня Брэсцкага аблвыканкама Анатоль ЛІС. «Дзяржава ўклала немалыя сродкі, каб дзеці адчувалі сябе як дома», — адзначыў губернатар.

У гэты ж дзень у Брэсце ўшанавалі сям'ю Круцель, што ўехала ў дом па вуліцы Васняцова. Бацькі-выхавальнікі Галіна і Ілья, якія маюць сваю дачку, таксама ўзялі на выхаванне яшчэ шасцёра дзяцей ад 4 да 13 гадоў.

Напасёлаў павіншавалі старшыня Брэсцкага гарвыканкама Аляксандр РАГАЧУК і старшыня гарадскога Савета дэпутатаў Мікалай КРАСОУСКІ. Новай сям'і зычылі, каб у іх доме пасялілася шчасце.

Дарэчы, на вуліцы Васняцова гэта ўжо трэці дом сямейнага тыпу.

Паводле слоў мэра горада, побач неўзабаве з'явіцца і новыя.

Святлана ЯСКЕВІЧ.

■ На думку парламентарыя

Дэпутат Аляксандр СЯГОДНІК:

«Год культуры — гэта не толькі праца адпаведных устаноў»



— Як вы, старшыня профільнай камісіі, паставіліся да таго, што цяперашні год аб'яўлены Годам культуры?

— Вельмі станоўча. Культура, як і адукацыя, аснова жыцця — гэта перадача традыцый ад пакалення да пакалення. Кіруючыя кадры рознага ўзроўню заўсёды павінны надаваць асаблівае значэнне гэтай сферы. Год культуры сканцэнтруе ўвагу на існуючых праблемах.

— На чым менавіта?

— У Год культуры кожны павінен задумацца, як павысіць узровень уласнай культуры. Установы культуры, іх работнікі павінны, па-першае, быць завадатарамі, па-другое, прыцягваць увагу грамадства да сваёй працы — каб мерапрыемствы Года

культуры дайшлі да кожнага жыхара нашай краіны. Безумоўна, у кожнай структуры тут свае задачы. Мы, заканадаўцы, працягваем працаваць над Кодэксам аб культуры. Ён павінен ахапіць усе кірункі і быць карысным як для работнікаў адпаведнай сферы, так і для ўсяго грамадства. У мінулым годзе мы прынялі яго ў першым чытанні, зараз ідзе падрыхтоўка да другога. У планах — выйсці на разгляд у Авальнай зале ў чэрвені, таму пакуль праводзім пасяджэнні працоўнай групы, камісіі. Ідзе адпаведная праца ў акругах — дэпутаты сустракаюцца з работнікамі культуры. Яшчэ ёсць магчымасць нешта дапоўніць. Я заклікаю ўсіх далучыцца да абмеркавання дакумента.

СТАР. 4

■ Рынак працы

РЭКЛАМА — СПРАВА ЗАТРАТНАЯ

ПІЯРШЧЫКАЎ І БУХГАЛТАРАЎ БУДУЦЬ СКАРАЧАЦЬ?

Амаль палова беларусаў атрымлівае заробкі да 5-ці мільёнаў, а прыбытак кожнага шостага не перавышае 3-х. (Такія лічбы апублікаваў Нацыянальны статыстычны камітэт.) Грошы, скажам шчыра, невялікія. Але, адзначаюць кадравікі, людзі трымаюцца і за такія, нізкааплатавыя, месцы, бо шанцаў на іншыя не так і шмат. Хто сёння сядзіць без працы і на якіх спецыялістах звычайна эканомяць у крызіс?

За п'янства звальняюць часцей,
чым праз мадэрнізацыю

Па афіцыйных звестках, 43 тысячы беларусаў з'яўляюцца беспрацоўнымі. Гэта адзін працэнт ад эканамічна актыўнага насельніцтва. У сталіцы сітуацыя традыцыйна лепшая: тут незанятых грамадзян — 0,6 працэнта. Найбольшы паказчык беспрацоўя па абласцях назіраецца на Гомельшчыне — 1,2 працэнта.

СТАР. 2



9 771990 763008